

” பவித்திரத்தின் (தூய்மையின்) மகத்துவம் ”

பாப்தாதா தன்னுடைய அனைத்து மகான் ஆத்மாக்களை, தர்ம ஆத்மாக்களை, புண்ணிய ஆத்மாக்களை, மகான் பவித்திர (தூய்மையான) ஆத்மாக்களைப் பார்த்து மகிழ்ச்சி அடைகிறார்கள். பரமாத்மாவின் குழந்தைகள் பரம பவித்திர (மிகத் தூய்மையான) குழந்தைகள் ஆவார்கள். தூய்மைக்குத் தான் மகான் நிலை இருக்கிறது. தூய்மைக்குத் தான் மதிப்பு இருக்கிறது. தூய்மையின் காரணமாகத் தான் உயர்ந்த பூஜைக்குரிய மற்றும் மகிமைக்குரியவர்களாக ஆகிறார்கள். தூய்மை தான் உயர்ந்த தர்மம் அதாவது தாரணை ஆகும். இந்த ஈஸ்வரிய சேவையின் மிகப்பெரிய புண்ணியமானது தூய்மையின் தானம் கொடுப்பதாகும். தூய்மையாக ஆக்குவது தான் புண்ணிய ஆத்மாவாக ஆக்குவது. ஏனென்றால் எந்தவொரு ஆத்மாவையும் ஆத்ம வதையாகிய மிகப்பெரிய பாவத்திலிருந்து விடுவிக்கிறீர்கள். தூய்மையை இழப்பது ஆத்ம வதை செய்வதாகும். தூய்மை உயிர்தானம் கொடுப்பதாகும். தூய்மையாக ஆக்குவது என்றால் புண்ணிய ஆத்மா ஆக்குவது. கீதையின் ஞானத்தின் மற்றும் தற்சமயத்து பரமாத்மா ஞானம் என்னவாக இருக்கிறதோ அதன் சார ரூபத்தின் சுலோகன் உருவாக்குகிறீர்கள். அதில் கூட தூய்மையின் மகத்துவத்தைக் கூறுகிறீர்கள். 'தூய்மையாகுங்கள் யோகி ஆகுங்கள் என்ற இந்த சுலோகன் தான் மகான் ஆத்மா ஆவதற்கான ஆதாரம் ஆகும். பிராமண வாழ்க்கையின் முயற்சி செய்வதின் வரிசை எண் கூட தூய்மையின் ஆதாரத்தில் தான் உருவாகிறது. பக்தி மார்க்கத்தின் நினைவுச் சின்னம் கூட தூய்மையின் ஆதாரத்தில் தான் இருக்கிறது. எந்தவொரு பக்தனும் உங்களுடைய நினைவுச் சின்ன விக்ரகங்கள், படங்களை தூய்மையின்றி தொடக்கூட முடியாது. எந்த நாளில் விசேஷமாக தேவி மற்றும் தேவதைகளின் நாளாகக் கொண்டாடுகிறார்களோ அந்த நாளின் மகத்துவமும் எப்பொழுதும் தூய்மையாக இருப்பதின் மேல் தான் இருக்கிறது. அப்படி பக்தர்கள் அற்ப காலத்திற்காக நியமத்தைக் கடைப்பிடிக்கிறார்கள். எப்படி நவராத்திரி, ஜென்மாஷ்டமி மற்றும் தீபாவளி அல்லது ஏதாவது விசேஷ உற்சவங்களை கொண்டாடுகிறார்கள் என்றால், தூய்மையின் நியமத்தை (விரதம்) அற்ப காலத்திற்காக அவசியம் கடைப்பிடிக்கிறார்கள். உடலின் தூய்மை மற்றும் ஆத்மாவின் நியமம், இரண்டு விதமான சுத்தத்தை அவசியம் கடைப்பிடிக்கிறார்கள்.

உங்களுடைய நினைவுச் சின்னமான வெற்றி மாலை இருக்கிறது. அதைக் கையில் எடுத்து மந்திரத்தை உச்சரித்தார்கள் என்றால் கூட தூய்மையாக இருந்து விதிப்பூர்வமாக செய்வார்கள். நீங்கள் சித்தி சொரூபமாக ஆகிறீர்கள், சித்தி சொரூப ஆத்மாக்களின் பூஜையும் விதிப்பூர்வமாக இருக்கும். தூய்மையின் மகத்துவத்தை தெரிந்திருக்கிறீர்கள் இல்லையா? எனவே முதலில் முக்கியமான சோதனையாக தூய்மையை சோதனை செய்தோம், ஒவ்வொருவரும் தன்னுடைய தூய்மையின் சோதனையை சரிபார்த்தீர்களா? நிகழ்ச்சிக்கு ஏற்றபடி முன்னேற்றமோ செய்திருக்கிறீர்கள்.

டோட்டல் ரிசல்ட்டில் (மொத்த முடிவில்) அனைத்தையும் விட அதிகமாக பெரும்பான்மையோர் கர்மனா சேவையில் (உடலால் செய்யும் சேவையில்) மதிப்பீடு சரியாக இருந்தது. வாய்மொழியில் கர்மனாவின் ரிசல்ட்டை விட 25 சதவிகிதம் குறைவாக இருந்தது. மனதால் செய்வதில் கர்மனாவின் ரிசல்ட்டை விட 50 சதவிகிதம் குறைவாக இருந்தது. மனதில் எழும் எண்ணம் மற்றும் கனவிற்கு இடையே கொஞ்சம் வேற்றுமை இருக்கிறது என்றால், அதில் கூட பிறந்த தேதியிலிருந்து இதுவரையிலான ரிசல்ட்டில் அனேகர்களின் முயற்சி செய்வதில் ஏற்றம் இறக்கம் இருந்தது, கரை படிந்தது மற்றும் அகற்றினீர்கள், சில நேரம் எண்ணம் வந்தது மேலும் அதை அகற்றினீர்கள். சில நேரம் வாய்மொழி சேவையின் கரை படிந்தது, பிறகு அகற்றினீர்கள். அகற்றுபவர்கள் மற்றும் அழிப்பவர்கள் அதிகமாக இருந்தார்கள். ஆனால் அந்த மாதிரி தீவிரமாக முயற்சி செய்யும் சிலரையும் பார்த்தோம், அவர்கள் சம்ஸ்காரங்களின் அந்த மாதிரி கரைகளையும் அகற்றினார்கள் அதனால் இன்று வரையில் முற்றிலும் தெளிவான சுத்தமான சோதனைத் தாளாக தென்பட்டது. அந்த மாதிரி கனவு வரையிலும் அகற்றியிருந்தார்கள். மதிப்புடன் தேர்ச்சி பெறும் மகான் தூய்மையான ஆத்மாக்களையும் பார்த்தோம் அவர்களுடைய விசேஷமாக என்ன பார்த்தோம்?

எப்பொழுதிலிருந்து பிராமண ஜென்மம் கிடைத்ததோ அப்பொழுதிலிருந்து இதுவரையிலும் முயற்சி செய்வதற்கான அவசியம் இருக்கவில்லை. ஆனால் பிராமண வாழ்க்கையின் விசேஷ லட்சணம் பிராமண ஆத்மாவின் அனாதி ஆதி சம்ஸ்காரம் ஆகும். அந்த மாதிரி இயற்கையான சம்ஸ்காரம் காரணமாக கனவிலும் மற்றும் எண்ணத்தில் கூட தூய்மையின்மை வெளிப்படவில்லை, எண்ணம் வந்தது, மேலும் வெற்றி அடைந்தீர்கள் என்ற இதையும் தாண்டி இயற்கையான சம்ஸ்கார ரூபத்தில் இருந்தார்கள். இந்த பாடத்தின் முயற்சி

செய்வதற்கான அவசியம் இருக்கவில்லை. அந்த மாதிரி உயர்ந்த சம்ஸ்காரம் உள்ளவர்களையும் பார்த்தோம், ஆனால் மிகக் குறைவானவர்கள் அப்படி இருந்தார்கள். ஞானம் நிறைந்தவராக இருந்த போதிலும், மற்றவர்களுக்கு தூய்மையாவதின் விதியை கூறிக்கொண்டும், மற்றவர்களின் பலஹீனங்களைக் கேட்டுக் கொண்டும், அவர்களுக்கு தந்தையின் ஸ்ரீமத்தைக் கொடுத்துக் கொண்டும், அவரே எப்பொழுதும் ஏற்றுக் கொண்டும், தெரிந்து கொண்டும் எப்பொழுதும் சுத்தமாக இருந்தார்கள். அதாவது தூய்மையின் பாடத்தில் சித்தி சொரூபமாக இருந்தார்கள். எனவே அந்த மாதிரி பரம் பவித்திர ஆத்மாக்களின் பூஜையும் எப்பொழுதும் விதிப்பூர்வமாக நடக்கிறது. அஷ்ட தேவர்களின் ரூபத்திலும் பூஜை மற்றும் பக்தர்களின் இஷ்ட தேவதைகளின் ரூபத்திலும் பூஜை நடக்கிறது. அஷ்ட சக்திகளின் நடைமுறை சொரூபம் அஷ்ட தேவதைகள் பிரத்யக்ஷம் ஆகிறார்கள். அப்படி பரீட்சையின் ரிசல்ட்டை கேட்டீர்களா?

அப்படி மனதில் எழும் எண்ணங்களில் மாற்றம் ஏற்பட வேண்டும், இதன் மேல் இரட்டை கவனம் கொடுங்கள். சம்பன்னம் ஆகும் வரை இந்த மாதிரி எண்ணங்களோ வரத்தான் செய்யும் என்று அப்படி நினைக்காதீர்கள். எண்ணம் அதாவது விதையையே யோக அக்னியில் எரித்து விட்டீர்கள் என்றால் பிறகு அரைக்கல்பம் வரை விதை பலன் கொடுக்க முடியாமல் ஆகிவிடும். வார்த்தைகள் என்ற இரண்டு முக்கிய இலைகள் கூட வெளிவர முடியாது. செய்யும் காரியங்கள் என்ற தண்டு மற்றும் கிளைகள் கூட உருவாக முடியாது. வெகு காலமாக பஸ்பம் செய்யப்பட்ட விதை பல பிறவிகளுக்கு பலன் கொடுக்க முடியாது. இறுதி நேரத்தில் இந்த பாடத்தில் சம்பூர்ணம் ஆகிவிடலாம் என்றிருக்க வேண்டாம். ஆனால் வெகுகாலத்து பயிற்சி தான் இறுதியில் தேர்ச்சி அடையச் செய்யும். இறுதியில் சம்பூர்ணம் ஆகிவிடுவோம் என்ற இந்த எண்ணத்தையே முதலில் அழித்து விடுங்கள். இப்பொழுது ஆணீகள் என்றால் இறுதியிலும் ஆவீகள். இப்பொழுது ஆகவில்லை என்றால் இறுதியிலும் ஆக முடியாது. எனவே இந்த அலட்சிய தூக்கத்திலிருந்தும் விழித்தெழுந்து விடுங்கள். இதிலேயும் தூங்கினீர்கள் என்றால் இழந்தீர்கள். பின்பு நாங்களோ இறுதியில் சம்பூர்ணம் ஆவோம் என்று நினைத்தோம் என்ற முறையீட்டை சொல்லாதீர்கள். இறுதியில் சம்பூர்ணம் ஆவதின் அர்த்தத்தையும் புரிந்து கொள்ளுங்கள். ஏதாவது முக்கியமான பலஹீனத்தை இறுதியில் சம்பூர்ணம் ஆக்குவோம் என்ற எண்ணத்தை ஒருபொழுதும் கொண்டு வராதீர்கள். முயற்சி செய்து பிராமண வாழ்க்கையின் நகையைக் கூட இப்பொழுது தயாரிக்க வேண்டும். மரியாதைகள் மற்றும் நியமத்தைக் கடைப்பிடிக்கும் கற்களையும் இப்பொழுதே பதிக்க வேண்டும். பாலிஷும் இப்பொழுதே செய்ய வேண்டும். இறுதியிலோ பாலிஷ் செய்யப்பட்டதை லேசாக கையால் துடைக்க வேண்டும் அவ்வளவு தான். அந்த நேரம் பாலிஷும் செய்ய முடியாது. மற்ற ஆத்மாக்களின் உயர்ந்த சேவைக்காக மட்டும் நேரம் கிடைக்கும். அந்த நேரம் முயற்சி செய்பவரின் ரூபம் இருக்காது. மாஸ்டர் வள்ளலின் சொரூபம் இருக்கும். கொடுப்பது தான் பெறுவதாக இருக்கும். பெறுவது மட்டும் முடிந்து விட்டது என்றால் எப்படி பாலிஷ் செய்வீர்கள்? ஒருவேளை கைக்குள் கற்களை பதிப்பதிலேயே இருந்தீர்கள் என்றால் உலக நன்மை செய்யும் காரியத்தை செய்ய முடியாது. எனவே இப்பொழுது மாஸ்டர் படைப்பவர் ஆவதற்கான சம்ஸ்காரத்தை தன்னுள் தாரணை செய்யுங்கள். குழந்தைத்தனத்தின் சம்ஸ்காரத்தை முடிவு கட்டுங்கள். மாஸ்டர் படைப்பவராகி பிராப்தியாகியிருக்கும் சக்திகள், ஞானம், குணம் மற்றும் அனைத்து பொக்கிஷங்களை வரம் அளிக்கும் வள்ளலாகி, மகாஞானி ஆகி மற்றும் மகாவள்ளலாகி மற்றவர்களுக்காக கொடுத்துக் கொண்டே இருங்கள். வரமளிக்கும் வள்ளல் என்றால் தன்னுடைய சக்திகள் மூலமாக வாயுமண்டலம் மற்றும் எண்ண அலைகளின் பிரபாவத்தினால் ஆத்மாக்களைப் பரிவர்த்தனை செய்வது. மகாஞானி என்றால் வாய்மொழி மூலமாக மற்றும் சேவையின் சாதனங்கள் மூலமாக ஆத்மாக்களை பரிவர்த்தனை செய்வது. மகாவள்ளல் என்றால் முற்றிலும் பலமற்ற, மனமுடைந்த சக்தியற்ற ஆத்மாக்களுக்கு அதிகப்படியான பலம் கொடுத்து ஆன்மீக இரக்க மனம் உடையவராவதாகும். மாயாவின் இரக்க மனம் உடையவராகவும் ஆக வேண்டியதாக இருக்கிறது. யாரோ தவறான காரியம் செய்து கொண்டிருக்கிறார். மேலும் நீங்கள் இரக்கப்படுகிறீர்கள் என்றால் இது மாயாவிடம் இரக்க மனமுடையவர் ஆவதாகும். அந்த மாதிரி நேரத்தில் சட்டப்படி நடப்பவராகவும் ஆக வேண்டியுள்ளது. ஏற்படுவது பற்றுதல் ஆகும். ஆனால் அதை இரக்கம் என்று நினைக்கிறீர்கள். இதைத் தான் மாயாவின் இரக்கம் என்று கூறுவது. அந்த மாதிரி இரக்க மனம் உடையவர் ஆகக்கூடாது. எனவே ஆன்மீக இரக்க மனம் உடையவர் என்று கூறினோம். இல்லை என்றால் வார்த்தைகளின் லாபத்தையும் எடுத்துக் கொள்கிறார்கள். அப்படி மகா வள்ளல் என்றால் முற்றிலும் நம்பிக்கை இழந்தவரிலும் நம்பிக்கையை உருவாக்குவதாகும். தன்னுடைய சக்திகளின் ஆதாரத்தினால் அவருக்கு சகயோகம் கொடுப்பது என்றால் பெரிய தானம் கொடுப்பது. இது பிரஜைக்காக செய்யப்படுகிறது. வாரிசு தரமுள்ளவர்களுக்காக பெரிய வள்ளல் ஆவது என்பதில்லை. தானம் எப்பொழுதும் ஏழைகளுக்கு வழங்கப்படுவதாகும். ஆதரவு அற்றவர்களுக்கு ஆதரவு கொடுக்கப்படுகிறது. அப்படி பிரஜைக்காக மகா வள்ளல் மற்றும் இறுதியில் பக்த ஆத்மாக்களுக்காக பெரிய வள்ளல் ஆவது. உங்களுக்குள் பிராமணன் ஒருவர் இன்னொருவருக்காக மகாவள்ளல் ஆவது என்பது இல்லை. நீங்களோ உங்களுக்குள் சகயோகியாக இருக்கும் துணைவர் ஆவீர்கள். சகோதரன்

சகோதரன் ஆவீர்கள் மற்றும் அனைவரும் முயற்சி செய்பவர்களாக இருக்கிறீர்கள். அவர்களுக்கு சகயோகம் கொடுங்கள். தானம் கொடுக்க மாட்டீர்கள். புரிந்ததா? எனவே இப்பொழுது இந்த எண்ணத்தையும் முடித்து விடுங்கள். எப்பொழுதாவது ஆகிவிடும் என்ற இந்த 'எப்பொழுது' என்ற வார்த்தையையும் முடித்து விடுங்கள். தீவிரமாக முயற்சி செய்பவர்கள் 'எப்பொழுது' என்று கூறமாட்டார்கள். ஆனால் 'இப்பொழுது' என்று கூறுவார்கள். அப்படி எப்பொழுதும் தீவிர முயற்சி செய்பவர்களாக ஆகுங்கள்.

அந்த மாதிரி எப்பொழுதும் உலகிற்கு நன்மை செய்பவர், மகான் தூய்மையான ஆத்மாக்களுக்கு, கனவிலும் நினைவிலும் கூட தூய்மையின்மையிலிருந்து விலகியிருக்கக்கூடிய அந்த மாதிரி உயர்ந்த பூஜைக்குரிய, எப்பொழுதும் மரியாதைக்கு மற்றும் மகிமைக்குரிய, கர்மயோகி, எப்பொழுதும் சுய எண்ணம் மற்றும் சுய ரூபம் மூலமாக சேவை செய்யும் அந்த மாதிரி புண்ணிய ஆத்மாக்களுக்கு வரமளிக்கும் மகாவள்ளஸ் குழந்தைகளுக்கு பாப்தாதாவின் அன்பு நினைவுகள் மற்றும் நமஸ்காரம்.

பார்ட்டிகளுடன் - அனைவரும் எவரெடி (தயார் நிலையில் இருக்கும்) மற்றும் அல்ரவுண்டர் (அனைத்து சேவையும் தயங்காமல் செய்பவர்) ஆக இருக்கிறீர்களா? எவரெடி என்றால் ஆர்டர் (ஆணை) வந்தது மற்றும் அதன்படி நடந்தீர்கள் அதாவது ஆர்டர் கிடைத்தது மற்றும் சரி அப்பா என்று கூறினீர்கள். என்ன செய்வது, எப்படி செய்வது என்ற இவை இல்லை. என்னவாகும், எப்படி ஆகும், செல்ல முடியுமா அல்லது செல்ல முடியாதா, அந்த மாதிரி எண்ணம் வந்தது என்றால் எவரெடி என்று கூற முடியாது. தீவிர முயற்சி செய்பவர்களின் விசேஷமே எவரெடி மற்றும் ஆல்ரவுண்டர் என்பதாகும். மனதால் செய்யும் சேவைக்கு வாய்ப்பு கிடைத்தாலும் அல்லது வாய்மொழி சேவைக்கான வாய்ப்பு கிடைத்தாலும் அல்லது கர்மனா (உடலால் காரியம் செய்யும்) சேவைக்கான வாய்ப்பு கிடைத்தாலும் ஒவ்வொரு பாடத்திலும் நம்பர் ஒன் ஆக இருக்க வேண்டும். வாய்மொழியில் நம்பர் ஒன், கர்மனா சேவையில் நம்பர் இரண்டு மற்றும் மனதால் செய்யும் சேவையில் நம்பர் மூன்று என்று அப்படி இருக்கக்கூடாது. எந்த அளவு அன்போடு வாய்மொழி சேவை செய்கிறீர்களோ அந்த அளவே மனதால் செய்யும் சேவையும் செய்ய முடியும். மனதால் செய்யும் சேவையின் பயிற்சியை அதிகப்படுத்துங்கள். வாய்மொழி சேவையோ ஏழு நாள் பாடம் எடுத்தவர்களும், இல்லறத்தில் இருப்பவர்களும் செய்ய முடியும். நீங்கள் செய்ய வேண்டிய காரியம் - வாயுமண்டலத்தை சக்திசாலியாக ஆக்க வேண்டும். தன்னுடைய ஸ்தானத்தின், நகரத்தின், பாரதத்தின் மற்றும் உலகின் வாயுமண்டலத்தை சக்திசாலி ஆக்குங்கள். மனதால் செய்யும் சேவையில் வெற்றி கிடைக்கிறதா? என்று சோதனை செய்யுங்கள். ஒருவேளை மனதால் செய்யும் சேவையிலும் வெற்றி கிடைக்கிறது என்றால் எப்பொழுதும் தானும் மற்றும் தன்னுடைய சேவை நிலையமும் தடையற்றதாக மற்றும் முன்னேறிச் சென்று கொண்டிருப்பதாக இருக்கும். முன்னேறிச் செல்வது என்றால் அதிக எண்ணிக்கையை அடைந்திருக்கிறது என்பது மட்டும் அல்ல. முன்னேறும் கலை மாணவர்களின் எண்ணிக்கையிலும், தரத்திலும் மற்றும் வாயுமண்டலத்திலும் மேலும் தன்னிலும் மற்றும் உடன் இருப்பவர்களிலும் முன்னேறும் கலை. இதைத் தான் முன்னேறும் கலை என்று கூறுவது. அப்படியானால் அந்த மாதிரி அனுபவம் செய்கிறீர்களா? தன்னுடைய அமிர்தவேளை சக்திசாலியாக இருக்கிறதா? அமிர்தவேளையில் அலட்சியம் தடையாக ஆவதில்லையே? அந்த மாதிரி சக்திசாலியான அமிர்தவேளை இருக்க வேண்டும் அதன் மூலம் உலகிற்கு லைட் மற்றும் மைட்டின் வரதானம் கொடுக்க வேண்டும். அமிர்தவேளையின் நினைவின் மேல் நீங்கள் உங்கள் மேலேயே திருப்தியாக இருக்கிறீர்களா?

முக்கியமான பாடமே நினைவு தான். அமிர்தவேளையில் எப்பொழுது பாப்தாதா சுற்றி வருகிறாரோ அந்த நேரம் சக்திசாலியான வைப்ரேஷன் (எண்ண அலைகளின்) குறை தென்படுகிறது. நியமப்படி நடப்பவராக என்னவோ ஆகிவிடுகிறீர்கள். ஆனால் அனுபவம் நிறைந்தவராகவும் ஆகுங்கள். நியமப்படி செய்வது என்பது வலுக்கட்டாயமாக ஆகிவிட்டது இல்லையா? ஒருவேளை அனுபவம் ஆகிவிட்டது என்றால் தன்னுடைய ஆர்வத்தோடு அமர்வார்கள். எந்த விஷயத்தின் அனுபவம் ஆகிறதோ அந்த விஷயம் விரும்பாவிட்டாலும் தன் பக்கம் ஈர்க்கும். எப்படி வாய்மொழி சேவை மூலம் குஷியின் அனுபவம் ஆகிறது என்றால் விரும்பாவிட்டால் கூட அந்தப் பக்கம் ஓடுகிறீர்கள் தான் இல்லையா? அதே போலவே அமிர்தவேளையை சக்திசாலி ஆக்குங்கள் அதன் மூலம் மனதால் செய்யும் சேவையின் அனுபவத்தை அதிகரிக்க முடியும். இறுதி நேரத்தில் வாய்மொழி சேவைக்கான வாய்ப்பு இருக்காது. மனதால் செய்யும் சேவையின் ஆதாரத்தில் சான்றிதழ் கிடைக்கும். ஏனென்றால் அந்த அளவு நீளமான வரிசையில் நிற்பார்கள். உங்களால் எதையுமே சொல்ல முடியாது. எப்படி இப்பொழுது கூட பெரிய மகாநாடு செய்கிறீர்கள் என்றால் அதிக கூட்ட நேரத்தில் என்ன செய்கிறீர்கள்? அமைதியோடு அவர்களுக்கு சுபாவனை மற்றும் சுபவிருப்பங்களோடு திருஷ்டி கொடுக்கிறீர்கள் இல்லையா? அப்படி இறுதியிலும் எப்பொழுது பிரபாவம் ஏற்படுமோ அப்பொழுது என்னவாகும்? இப்பொழுதோ ஸ்தூல லைட்டின் பிரபாவத்தில் வருகிறார்கள். பின்பு அந்த நேரம் ஆத்மாக்கள் உங்களுடைய லைட்டின் பிரபாவம் இருக்கும், அந்த நேரம் மனசேவை செய்ய வேண்டியதாக இருக்கும். பார்வையாலேயே திருப்திபடுத்த

வேண்டியதாக இருக்கும். தன்னுடைய உள் உணர்வு மூலமாக அவர்களுடைய உள்உணர்வை மாற்ற வேண்டியதாக இருக்கும். தன்னுடைய நினைவு மூலம் அவர்களை சக்திசாலியாக ஆக்க வேண்டியதாக இருக்கும். பின்பு அந்த நேரம் சொற்பொழிவு செய்வீர்களா என்ன? அப்படி மனசேவைக்கான பயிற்சி மிக அவசியம். அனுபவம் நிறைந்தவராக ஆகிவிடுங்கள். மற்றவர்களுக்கு என்ன கூறுகிறீர்களோ அவை அனைத்தையும் அனுபவத்தின் ஆதாரத்தில் கூறுங்கள். புரிந்ததா?. மனசேவையை அதிகப்படுத்துங்கள். இப்பொழுது தடையற்ற வாயுமண்டலத்தை உருவாக்குங்கள். அதன் மூலம் எந்தவொரு ஆத்மாவிற்கும் தடை ரூபம் ஆவதற்கான தைரியமே இல்லாத அளவிற்கு. தடை வந்தது அதை அகற்றினீர்கள், இதுவும் நேரம் வீணாவது தான். அப்படி இப்பொழுது கோட்டையை உறுதியாக்குங்கள். உங்களுக்குள் அன்பான சகயோகி ஆகி நடந்து கொண்டீர்கள் என்றால் அனைவரும், அதைப் பின்பற்றிச் செய்வார்கள். நீங்கள் என்ன செய்வீர்களோ அதை அனைவரும் பின்பற்றிச் செய்வார்கள்.

2) அனைவரும் அங்கதனுக்கு சமமாக ஆடாமல் அசையாமல் இருப்பவர்கள் தான் இல்லையா? இராவண இராஜ்யத்தின் எந்தவொரு சூழ்நிலை மற்றும் நபர் கொஞ்சம் கூட எண்ண ரூபத்தில் கூட அசைக்க முடியக்கூடாது, விரலையும் அசைக்க முடியக்கூடாது. எண்ணத்தில் ஆடுவது என்றால் விரலை அசைப்பது. அப்படி எண்ண ரூபத்தில் கூட நபரோ, சூழ்நிலையோ அசைக்கக் கூடாது. சில நேரம் ஏதோ ஒரு உறவினர் அல்லது தெய்வீக பரிவாரத்தில் கூட அந்த மாதிரி ஒருவர் காரணமாகிவிடுகிறார், அவர் தடை ரூபம் ஆகிவிடுகிறார். ஆனால் அங்கதனுக்குச் சமமாக எப்பொழுதும் ஆடாமல் அசையாமல் இருப்பவர் சுலபமாகவே தடையை மற்றும் சூழ்நிலைகளைக் கடந்து விடுவார். ஏனென்றால் ஞானம் நிறைந்தவராக இருக்கிறார். அவருக்குத் தெரியும் ஏன் இந்த தடை வந்திருக்கிறது என்று. இந்த தடை கீழே தள்ளுவதற்காக வரவில்லை. ஆனால் இன்னும் உறுதியாக ஆக்குவதற்காக வந்திருக்கிறது. அவர் குழப்பம் அடைய மாட்டார். எப்படி பரீட்சை ஹாலில் கேள்வித் தாள் கிடைக்கிறது என்றால், பலவீனமான மாணவன் குழப்பம் அடைந்து விடுகிறார். மேலும் நல்ல மாணவன் பார்த்து குஷி அடைவார். ஏனென்றால், இந்த பரீட்சை எழுதி அடுத்த வகுப்பிற்குச் செல்வேன் என்பது புத்தியில் இருக்கும். அவருக்கு கடினமாக இருக்காது. பலவீனமானவரோ கேள்விகளையே எண்ணிக்கொண்டே இருப்பார். ஏன் இந்த மாதிரி கேள்வி வந்திருக்கிறது? யார் இந்த மாதிரி கேள்வியை தேர்ந்தெடுத்தார்? ஏன் இந்த மாதிரி கேள்வி கேட்டிருக்கிறார்கள் என்று அந்த மாதிரி குழப்பத்திலேயே இருப்பார். இங்கேயும் யாராவது காரணமாகி சோதனை ரூபம் ஆகி வருகிறார் என்றால் இவர் ஏன் செய்கிறார், அந்த மாதிரி செய்யக்கூடாது என்ற இந்த கேள்வி எழக்கூடாது. என்ன நடந்ததோ நல்லதாக நடந்தது, நல்ல விஷயத்தை எடுத்துக் கொள்ளுங்கள். எப்படி அன்னப்பறவை முத்துக்களை பொறுக்குகிறது தான் இல்லையா? கூழாங்கற்களை ஒதுக்கி விடும். பால் மற்றும் தண்ணீரைப் பிரித்து விடும். பாலை மட்டும் எடுத்து விட்டு தண்ணீரை விட்டு விடும். அந்த மாதிரி ஏதாவது விஷயம் உங்கள் எதிரில் வருகிறது என்றால் தண்ணீர் என்று புரிந்து கொண்டு விட்டு விடுங்கள். யார் தண்ணீரை கலந்தது? ஏன் கலந்தார்? என்று இந்த மாதிரி கேள்விகள் எழ வேண்டாம். இதில் நேரம் வீணாகி விடுகிறது. ஒருவேளை ஏன், என்ன என்று கேட்டுக் கொண்டே பரீட்சைக்கான முடிவு நேரம் வந்து விட்டது என்றால், தோல்வி அடைந்து விடுவீர்கள். வீணாக்கினீர்கள் என்றால் தோல்வி அடைந்தீர்கள். ஏன், என்ன என்பதிலேயே சுவாசம் பிரிந்து விட்டது (உணர்ச்சி வசப்படுவது) என்றால் தோல்வி அடைந்து விட்டீர்கள். எந்தவொரு விஷயத்தையும் ஃபீல் செய்வது என்றால் ஃபெயில் (தோல்வி) ஆவது. மாயா சிங்கத்தின் ரூபத்தில் வந்தால் கூட தன்னுடைய யோக அக்னியை எரிய வைப்பார்கள். அக்னியின் எதிரில் பயங்கரமான மிருகங்கள் சிங்கம் ஆகியவை கூட முன்னேறி வராது. யோக அக்னி அவ்வாறு எரிந்து கொண்டே இருக்கிறது என்றால், மாயா எந்த ரூபத்திலும் வர முடியாது. அனைத்து தடைகளும் முடிவடைந்து விடும்.

**வரதானம் : அனைத்து குணங்கள் நிரம்பியவர் ஆவதின் கூடவே
ஏதாவது ஒரு விசேஷத்தில் விசேஷ பிரபாவசாலியாக ஆகுங்கள்.**

எப்படி டாக்டர்கள் பொதுவான நோய்களின் அறிவை வைத்தே இருப்பார்கள். ஆனால் கூடவே ஏதாவது விஷயத்தில் விசேஷ அறிவாற்றலில் புகழ் பெற்றவராக ஆகிவிடுகிறார்கள். அதே போல் குழந்தைகள் நீங்கள் அனைத்து குணங்கள் நிரம்பியவராக ஆகத் தான் வேண்டும். இருந்தும் ஒரு விசேஷத்தை விசேஷ ரூபத்தில் அனுபவத்தில் கொண்டு வந்து சேவையில் ஈடுபடுத்தி முன்னேறிச் செல்லுங்கள். எப்படி சரஸ்வதியை கல்வியின் தேவி, லட்சுமியை செல்வத்தின் தேவி என்று கூறி பூஜை செய்கிறார்கள். அதே போல் தன்னில் அனைத்து குணங்கள், சக்திகள் இருந்த போதிலும் ஏதாவது ஒரு விசேஷத்தில் விசேஷமாக ஆராய்ச்சி செய்து தன்னை பிரபாவசாலி ஆக்குங்கள்.

**கலோகன் : விகாரங்கள் என்ற பாம்புகளை சகயோகத்தின் படுக்கை ஆக்கிவிட்டீர்கள்
என்றால் எப்பொழுதும் கவலையின்றி இருப்பீர்கள்.**